

UMO MU MUNTAPENDWA



Natotela, munyina. Natotela, Munyina Shakarian.

Kabili mwashibukeni, mwe fibusa. Cinecine cisuma ukuba kuno mu Los Angeles nakabili muno lucelo, ukutangilila uyu musonkano ukalamba, no kulongana kule konkapo ukwa uyu mulungu uleisa kulya pa Embassy Hotel. Ine ndelolela ukumimona bonse kulya. Kabili bonse tuli pa kulolela ku kalamba ukwa ku kumanya Shikulu wesu Yesu, uku Mumona kulya. Wene alaile ukuti Akaba. “Konse ukuli babili nangu batatu aba longene pamo,” Wene ali no kubako.

² Kabili Ninshininkisha ukuti Naci Mukumanya muno lucelo ilyo Nacila nina ukwisa kuno muli ici cinyumbanyumba, ilyo abantu bonse no kulolela kukalamba, u kulolela umwikulo no kulanda. Kabili naciwama uku kolongana kuno pamo naimwe, na kwibumba lili pa mwela. Muli abengi nganshi muno, bene bali . . . Ine naciya pesamba pali fulo ukonkelepo, no kulanda ku banono. No kumona ukulomba ukwingi nganshi, ukucushiwa kwa mutima, na malwele ya lekana lekana aya mibili yabo, kabili tuli kuno nomba ku kupepela abalwele na bapakaswa.

³ Ilyo fye nacifika pa mulu wa masitepu . . . Ndelolesha kuli shibantu umukote nomba. Wene aciisa kuli ine, no kutila, “Munyina Branham, imyaka yapitapo . . .” Wene acitila ali nobwafya bwa mutima icakuti wene . . . bene batontonkenye ukuti ali nokufwa. Kabili kwali uku mupepela, no kusenamina kwakwa Lesa kwali mundepe. Kabili uyu ali pano muno lucelo, afikile mu makumi cine konse konse, ale angafye. Eico ico calenga ifwe uku kwata isubilo lipya.

⁴ Kabili nomba cine cine Ndelomba amapepo ya bantu kunse abaleumfwila pa mwela, cimo cine nga kuno. Panuma Ine ukufuma kuli kuno kulongana, Nkaya ku Europe, mu Africa no kushinguluka, pa misonkano. Neci kukonkana ne cimonwa, eico ukaba musonkano uukalamba kulya, Ni nshininkisha. Kabili pamyaka iingi Naba uumfwa ukuti Shikulu alefwaya ine ukubwela. Ubunono ubwaicefya, ubupyinginshi ubwaicefya buntu Wene apele kuli ine, Nshile tontonkanya Wene ukupwisha na bwene, kulya. Cilemoneka kwati kuti kwaba umweo ukuntu kumo untu Ngingekata mwi sumbu lya Mbila nsuma, lintu Wene ampela ukwikatilako abantu, munshila ya bundapishi bwa Bulesa, ukupepela abalwele. Kabili cine cine Ndelomba amapepo yenu, konse kuli imwe bantu muno na balya kunse mwi bumba lyapa mwela.

⁵ Nshikwete inshita yaku buula ilyashi no kushimikila, icintu Ine nde lololela panuma yaba miniti banono muno muli—muli . . . ici cinyumbanyumba, lelo ukulandafye kuli—kuli imwe inshita

ishinono, ukuti twishibane. Kabili ku bantu kunse mu calo, Ndi no kukwata amapepo kuli balya kunse kulya, ili line, na kuli imwe kuno nako. Kabili icine cine Ndi uwa nsansa uku kumanya ifi fyonse ifibusa ifisuma ifipya fintu Ine nshatala kumanyapo, uku kumanafye nafyo muno lucelo.

⁶ Twali ne nshita ishikankala mu kulongana mu ncende shimbi. Nshifumapo ilingi nombamba, kuli ukupamfiwa nganshi. Tule eshafye ukukafya umusebo pakati ka Jeffersonville, Indiana na Tucson, Arizona, uko twakukiile imyaka inono yapitapo, ku cimonwa cakwa Shikulu, uwa tu tumine kulya, nako, ukwabula ukwishiba kuntu Naley. Kabili abengi muli imwe muno, pa Clifton, Ine nasosele kuli imwe panono nshilati kuya, na pa musonkano wa Phoenix, ku cimonwa ica nshilati. Namwene ba Malaika cine lubali mwi bumba.

⁷ Kabili Ninjishiba, kwi bumba lyapa mwela, nalimo abengi muli imwe tamuli umupwilapo aba Mbila nsuma, kabili ici kuti caba panono iceni kuli imwe. Ico, kuti caba kuli ine, lelo kuli. . .Uuli onse uunga londolola icili conse, tamufwile ukucipokelela ku citetekelo. Fintu ifyo teti tulondolole, ifyo tufwile ukupokelela ku citetekelo. Teti tulondolole Lesa. Takuli muntu enga londolola Lesa. Wene muntungwa, kabili Wene mukalamba kabili impalume. Ifwe fye—tucipokelela fye pantu ico twalishiba Wene eko aba. Elyo lyene ku citetekelo cesu, mu kucipokelela, Wene abwasha ubwasuko kuli ifwe, u lubatisho lwa Mupashi wa Mushilo.

⁸ Ico, Ine nalalandapo kuli imwe, mu nshita shinono kuno, pa, “Inshila yakwa Lesa, nangu incende ya ku shinshimwinako.” Kabili incendefye intu imwe munga Mushinshimwinako, incendefye Wene enga mukumanyako, kufwile kwaba. . . Kwaba Ulukuta lumo, incende imo, inshita imo, abantu bamo, muli fyonse fintu Lesa akumanya. Kabili Ndesubila ukuti Shikulu alapala Imbila ku mitima yenu muno.

⁹ Nombamba, ukwisa ku Tucson, cali iceni, filya fimonwa ukulanda kuli imwe mwi Shina lyakwa Shikulu. Tapali nangu cimo pali fyene ngafintu Ninge bukisha, kuti twaipusha u uli onse ngacakuti kuti baibukisha inshita iili yonse, intu Wene atalile asosa icili conse kano ico icali i Cishinka. Cene lyonse cicitika munshila Wene acisoselamo ukucitika.

¹⁰ Kabili Wene afwile, ukulingana na Malembo, ukubwela kuli ifwe muli ishi nshiku sha kulekelesha, muli uyu musango wa bupyungishi. U ukaba panuma ya lubatisho lwa Mupashi, no kulandila mu ndimi, no bundapishi bwa Bulesa, na fimbipo, ifi fintu. Uku sonseka kwa mbila yaba pentekosti e cintu tule landapo ilelo. Ubu bupyungishi bwakwa Kristu Umwinemwine ukuba mu muntu pakati ka bantu Bakwe, ne fintu fimo fine fintu Wene acitile lintu Ali pano pe sonde; mu Mubili Wakwe, Nabwina, uuli iciputulwa Cakwe, ukucita ifintu fimofine, ngo

Mulume no Mukashi, nangu Imfumu na Namfumu, intanshi fye ya kusefya kwa Cupo.

¹¹ Uno mulungu, Shikulu nga atemwa, Ndekabila ukulanda fimo pali ico, kunse mu kusabankanya kwesu kuno, pa—pa Embassy Hotel, no kwesha ukubelela munshila yandi iya icefya iya ku cicitilamo. I—inshita ne nsa intu tule ikalilamo, ngacakuti umuntu teshibe inshila ya kwendelamo, ifya kucita nangu ifya kwaluka, iwe taule—iwe taule endela mu citetekelo nakabili; uletwishikafye, ulesubila. Kabili *ukusubila* e ku—ku “twalilila ukwabula insambu sha ishibikwa.” Eico nga tatukwete ishine shine insambu ishaishibikwa ukwishiba fintu Lesa asosa ukucitika muli ino nsa, ni munshilanshi ifwe tukakumanya iyi nsa? Elyo tufwile uku ikumanya, ukwishiba, ku citetekelo mu Cebo Cakwe, ifintu ififwile ukulacitika nomba; ne mibele ya nko, imibele ya bantu, imibele ya lukuta, na fimbipo.

¹² Tufwile ukwishiba ico, elyo lyene ifya kufuma no ku kumanya yene. Ngacakuti tawishibe ifya kuciteco, iwe ulifye—fintu fye twaleita, uwa musango nga, icakupumikisha; uku tolokelamofye, ukusubila cene ukubamo, ukusubila *ici* no kusubila *cilya*, na “bushe cikaba?” Lelo Lesa talefwaya ifwe ukucite co. Wene alefwaya ifwe ukwishiba fintu Wene asosa palwa buno bushiku, lyene no ku cikumanya ku citetekelo, pantu Wene asosele cene ukuba ifyo. Lyene ifwe—ifwe twaishiba uli Cishinka lyene, pantu taukwete amashiwi ya muntu umo kuli cene; ukwete i Cebo Cakwe pafyo tufwile ukucita. Kabili tulesubila ukuti Shifwe wesu uwa ku Muulu aka—aka peleci kuli ifwe uno mulungu.

¹³ Nomba, Munjeleleko ico Naciputula, pafyo Nacilalandapo inshita inono yapitapo, palwa kwisa ku Tucson. Kabili Natontonkenye, nemwine, ukuti yali e mpela ya mweo wandi. Natontonkenye ukuti takuli nelyo umo uwingeminina na kulya kutelenkana kwa mibele ukwacitike muli cilya cimonwa lulya lucelo, pepi na teni koloko ku mwesu, abo abengaba no mweo panuma ya cilya. Cinshi, Naishile ku Tucson, ukupanga ukuteyanya no mwanamwaume wandi, pa mukashi wandi na—na bana ukuya nankwe panuma Ninja, pantu Natontonkenye ukuti e mpela yandi. Kabili Ine, mu Phoenix ne misonkano iingi lintu tacilacitika, Ine nali mwebele ifyo fye cili no ku citika.

¹⁴ Cisuma, panuma ya myeshi inono ukutule lyo, Ine nali pamulu mu Sabino Canyon ulucelo lumo, i cilifye niku kapinda kaku kuso kwa Tucson. Nali kulya ku kupepa. Kabili ilyo Nale pepa, Naimishe ukuboko kwandi mu lwelele, natile, “Tata, Na Mulomba ukuti Imwe munshila imo mwalangafwa, mpeleni amaka, pa nshita intu Ine ndekumana nayo nomba. Kabili ngacakuti umulimo wandi naupwa pano isonde, lyene Mfwile ukwisa kuli Imwe. Kabili tekuti Ndetina ukwisa, lelo Ninjishiba ukuti Imwe mukasunga ulupwa lwandi. Kabili Ine—

Ine ndelombafye amaka kuli iyi nsa.” Nacimo capumine mu minwe yandi!

¹⁵ Nomba, mwe bumba pamwela, ici kuti caba iceni cintu Nasosa, lelo cene cishinka. Na Lesa Mupingushi wandi.

¹⁶ Naloleshe mu minwe yandi, namo mwali ulupanga, cakwete cakwingishamo pamulu wa cakwikatilako. Kabili ica kwikatilako cine capangilwe ica margariti, kabili icakucingilila ku cikatilo calemoneka kwati ca golide. Kabili no—no mwele uwine walemoneka ngo wabengeshima, oo, icintu cimo nga kromu nangu icintu cimo icalebengeshima mu kasuba.

¹⁷ Nomba, cali nalimo teni nangu lebeni koloko mu lucelo, palya pamulu wa lupili. Imwe kuti mwaelenganya fintu umuntu (uwo Ndeumfwa Ine ukuba mu matontonkanyo yandi yene yene) engomfwa ukwiminina palya no lupanga ukutala nelyo kumo, abantu bali bamailoshi nabamailoshi, ukwikateco mu minwe yobe. Ine nacumfwile, nalubulile noku sunsha umupeni kunuma na kuntanishi, kabili, cinshi, lwene lwali lupanga.

¹⁸ Kabili naloleshe ukushinguluka. Natile, “Cisuma, nomba, kuti cacitika shani ico? Pano Ninjiminina, pano, pene, elyo tapali nelyo umo bamailoshi na bamailoshi, elyo nikwi kuntu ici cacifuma?” Kabili Natile, “Cisuma, Nde—Ndemono nalimo cene ni—ni Shikulu alenjeba ni nshita yandi iya mpela.”

Ne Shiwi lyalandile no kutila, “Ulu Lupanga lwakwa Shikulu.”

¹⁹ Elyo Natontonkenye, “Cisuma, u lupanga, lyene luli ngo lwa mfumu, ku mushilika wapa kafwalo.” Namwishiba, fintu caleba mu England ne ncende shapusana pusana. Ine natontonkenye, “Uyo e mulimo wa ciko, ku mushilika wapa kafwalo.” Kabili Natontonkenye, “Cisuma, nalimo Mfwile ukutambalika indupi shandi pa bantu, nangu. . .” Ine nali nafyonse ifya musango namusango. . .Amano ya muntu kuti yonse yakasabana, namwishiba. Imwe tamwishibe. Amano yesu ya cimpelesha; Ayakwe tayaba ne mpela. Eico, kabili ngafintu Nali, cene. . . Lyene lwene lwashile ukuboko kwandi kabili Nshaishibe na kuntu lwaile, lwalubilefye. Cinshi, ngacakuti umuntu taishibepo nelyo panono pafya mupashi, iwe—iwe kuti wafulungana ngefyo. Kutu waiminina palya, uletontonkanya icacitike.

²⁰ Kabili Wene atile, “Icimonwa te mpela yobe. Caku bupyungishi bobo. Lulya Lupanga e Cebo. I Fikakatikilo Cinelubali fili no kwisulwa, ifyankama fya. . .”

²¹ Elyo lyene imilungu ibili panuma ya cilya, nangu imyeshi ibili, nakuba, panuma ya cilya, Ine nali pamulu mu lupili ne bumba lya fibusa ilyo cacitike. Bamalaika Cinelubali, bwino bwino fye ngafintu mwiminine pano, baishile panshi nge cipuupu ukufuma ku Muulu. Amabwe mu lupili ya kunkulwike na panshi ya mpili, na—na bantu baiminine palya bale punda no kutwalilila, namwishiba, no lukungu ukwima konse. Kabili ilyo

cali, Wene atile, “Bwelela ku mobe. Nomba cikaba, cila Malaika akaba umo uwa cila cikakatikilo ica Fikakatikilo Cinelubali.”

²² Ico, cene cili pa tepu. Kabili ibuuku lili no kufuma nombaline, lyene ukuba nomba ilya lungamikwa mu nsoso. Ngafintu mwaishiba, insoso yandi tayaba sana bwino, na bantu tekuti. . . Mufwilefye mwaba abantu abantemwa kabili abaishiba ifya ku ng’umfwa ku nsoso shandi. Lelo kasambilila wa fyabulesa umo ale nungikilako insoso, no kufumyamo fyonse i—i. . . Cisuma, limbi Nasosa ishiwi ili lubene apo. Ine nshishibe nakwishiba. Eico, Ine nacumfwa umuntu umo aleseka, eico Ndemona ukuti “ukulungamika insoso” tacaciba ica lungama. Lelo ngo mwaume waci Dutch, munsendefye muntu Ndelosha lelo te fintu Ndesosa, nalimo.

²³ Kabili cilifye baminiti batatu nomba, ifyo Naebwa, ku kwisala kwa fiteyanishiwe.

²⁴ Nomba, mwe bantu batemwikwa kunse kuncende yapa mwela, na imwe mwebalwele na balekabila muno mwibumba, shi mwinga tambalika indupi shenu umo pa munankwe ilyo tule kwata ili shiwi lye pepo ku balwele. Nomba, Yesu atile, ukulashika Kwakwe ku Lukuta, “Ifi fishibilo fika konka abo aba cetekela.” “Abo,” abo aba cetekela! “Ngacakuti batambalika indupi shabo pa balwele, bene baka pola.”

²⁵ Mwebatemwikwa Shifwe waku Muulu, ifwe tuli nga bana ilelo, tule nakila fintu Imwe mwasosele ukucita. Tule tambalika indupi pali uku kulomba konse ukwa pa lanya. Imwe mule bamona kunse mu ncende mulya, fintu bale kabila, ukucula. Mulemona abo muno abalekabila, ukucula. Naifwe tule batula kuli Imwe, Lesa watemwikwa, neci citetekelo mu Cebo Cenu cintu Imwe mwasosa, “Ifi fishibilo fika konka abo aba cetekela. Ngacakuti batambalika indupi shabo pa balwele, bakapola.” Cipeleni, Shikulu, mwi Shina lyakwa Yesu Kristu. Ameni. [Tapali mashiwi paciputulwa ca tepu—Kale.]

[Munyina Branham apwisha ukubilisha kwa kubalilapo ukwa pa mulabasa—Kale.]

²⁶ Natotela, Munyina Shakarian. Cili icine cine insambu ikalamba ukubwela nakabili pa mulabasa, ku kulanda kuli bamo mu banensu kunse mu ncende sha pamwela, cimo na balipo muno.

²⁷ Kabili ifwe cine cine tule tantalisha ubwite kuli imwe, ukwisa ku Embassy Hotel mailo akasuba, ku kupepelwa. Kabili te ico ceka, lelo mukaleta abo abali ababembu naabo ababwelele numa. Ngacakuti twakwatafye amapepo ya balwele, kabili twamona Lesa aletwalilila ukucita ifisungusho ifikalamba, lelo ifyo fyapanuma. Icintu iciine ku pusushiwa, ukwisushiwamo no Mupashi wakwa Lesa, untu Nalalandapo kuli imwe munshitafye inono pano, no kufikapo pafyo ifwe tufwile ukwisushiwa no Mupashi wakwa Lesa.

²⁸ Kabili ubundapishi Bwabulesa ilingi line bucebusha abantu, no ku baleta mu Kusangwapo kwakwa Lesa. Ilyo Lesa acita icintu cimo ico—ico bene beshibe cili ici-. . . cisuma, ici shumfwikike. Ifwe tekuti tucilange mufyela ifyo cicitwa. Lesa acicita munshila ikalamba i Yakwe Umwine. Lyene ico ci cebusha abantu, ukwishiba ukuti kuli u Kusangwapo kwa Maka ukuntu kumo, u kungacita icintu cimo icapula pa kwishiba kwa muntu, kabili icilenga bene ukulolesha ku Mwanawampanga uwakwa Lesa. Kabili lyonse, ubundapishi Bwabulesa; Ine nalyebwa, kabili Nalicetekela, nemwine, ukuti nalimo pakati ka sikishite, nalimo, na sebente pasenti, wa bupyungishi bwakwa Shikulu wesu, bwali pa bundapishi Bwabulesa. Kabili Wene alecite co ku kucebusha abantu. Lyene ilyo baba palya, Wene atile, “Kano mwacetekela Naba Wene, muka lobela mu membu shenu.”

²⁹ Nomba, ubundapishi Bwabulesa ni kaati mukalamba umo uwa kutinta, uku lenga abantu ukulolesha kuli Shikulu Yesu. Kabili Dokota F. F. Bosworth, ico abengi muli imwe bali, aaliko cibusa, kabili nalimwishibe, no bupyungishi bwakwe bwapilibwile apakalamba nganshi kuli ine nga kapyunga munono. Ine natampile mu misonkano yandi, elyo Naishile itumpa muli Munyina Bosworth. Wene alesosa ati, “Ubundapishi Bwabulesa,” nomba lyene lishwi linono ilyalubana, wene aleti, “Ubundapishi cambi ku bulobo.” Aleti, “Taulange sabi ubulobo. Ulilanga i cambi, elyo lyakonkelela i cambi no kwikatwa ku ndobo.” Kanshi efyo twesha ukucita. Ico e cesu. . . ifwe. . . Ukufwaya kwesu kutwala abantu kuli Shikulu Yesu Kristu. Kabili Wene umo wine mailo, ilelo, no muyayaya. Eico ngacakuti Wene ali Kondapa mu nshiku shapitapo, Wene ni Kondapa ilelo.

³⁰ Ubunte bwandifye lintu Nshila pepela abalwele kunse muncende sha pamwela. Cali ni nshiku shinono shapitapo, Nali ninjikala pamulu mu mpili uko icintu icikalamba cacitike ku finso fye kumi nabasano nangu amakumi yabili aya ba bwananyina kulya, uko Malaika wakwa Shikulu aikile panshi, no Lubuuto lukalamba lulepupuka nge ntanda, ukulepauka mu mpili, na mabwe ukupupuka mumulu pa mafiti imyanda ibili, nangu ukucilapo, ukucilinganya kulya, ukuputaula imiti pamulu. Kabili Nali ninjaminina mwisamba lya Luko. Elyo nali bebele imyeshi fye inono lintu tacilacitika, Cene ukuba kulya ne cali nokucitika; mucine, calandilwe ubushiku intanshi ya ico. Naba bonse abaume uku butukila mwisamba lya fimbaya mbaya ne fintu fyonse, ukwesha ukufulumukako. Bene tabaishibe ica citike. Kabili Wene alandile no kusosa icali no kucitika ilyo line panuma.

³¹ Ukwikala palici cilibwe cimo palya, apopenefye Wene amonekele, Nali no—no munandi uwali naifwe, uwafumine kulya ku Minnesota. Abantu bakwe bali pano muno lucelo kabili Nshishininkishe lelo limbi kuti aba muno mu mansa sha

miputule imbi. Cali ni Donavon Weerts, kabili umulumendo umusuma, umwina Luther uwafuminefye mukupela umweo wakwe kuli Kristu no kwisushiwa no Mupashi. Uwaicefya nganshi umulumendo umwina German, uwa myaka nalimo amakumi yatatu, no lupwa, abana babili nangu batatu. Wene akukiile mu Tucson kukubafye umwina mupalamano na ine, uko imyanda itatu nangu ine bakukilemo ukuba abena mupalamano. Eico wene . . .

³² Na Ine ndi uwa nsansa ukukwata abena mupalamano ngaabo. Bene bali nkonka konse ukufuma ku South Africa, na konse ukushinguluka, ku kubafye mupepi no kumona i . . . pamo naine, nokuba pamo naine no kuipakisha ubusuma bwakwa Shikulu.

Umuntu uwa icefya nganshi, Ine nshabalile mulolekesha nganshi.

³³ Nakuba, abantu abo Naishiba no kwampana nabo babafye nge ndume nandi, ne nkashi shandifye. Nda balolekesha, no kumfwa ngacakuti Natontonkanya bene ukufuma mu mulongo, no kubasenda lubali no kulanda na bene, pantu Nalibatemwa. Tulefwaya tukekale mu Bukata pamo. Kabili inshita shimo limbi, mu misonkano, imwe mutontonkanya Ine ukusosa bukalibukali kuli imwe. Ico tacifuma kuli ico. Te kutila Nshamutemwa, lelo cene cifuma mu mutima wandi, pantu Ine—Ine . . . Cene cifwile ukubafye inshila imo. Kwabafye inshila imo ku kubombela Lesa, neyo ni . . . Kabili tufwile ukwikalila munshila Yakwe, nangu amatontonkanyo yesu yengaba shani. Inshila Yakwe!

³⁴ Kabili Namwene Donavon, kumpela yaku kutwi kwakwe ukwa ku kulyo, kwali fimbile nalimo imiku itatu ukucila pa cipimo ca kuko, kabili kwalemoneka ukwa kashika ce. Cisuma, nomba uku tontonkanya ukuti nalimo, mulya mu ciswebebe pa nshiku ishinono, ukuti kulya kuntu twaali, ukuti nalimo alashilwe cilasa mu kutwi kwakwe. Lelo, ukwikata ukuboko kwakwe, Nasangile ukuti cali ni kansa. Eico Natile kuli Donavon, Natile, “Donavon, watala au . . . Ninshita shani ico caba pa kutwi kobe?” Ukweshafye ukumweshwa, kwati Nshashibe. Natile, “Ninshita shani ico caba apo, Donavon?”

Wene atile, “Munyina Branham, pepi ne myeshi mutanda,” wene atile.

Natile, “Cinshi tawa cilumbwilepo kuli ine?”

³⁵ Wene atile, “Oo, nkumona uwapamfiwa nganshi,” atile, “Nshalefwaya u—u kuciteco.” Atile, “Natontonkenye fye nalimo inshita imo Shikulu kuti akweba.”

Eico Natile, “Bushe nawishiba cene nicinshi?”

Wene atile, “Nalishiba.”

Ine natile, “Ico cacine.”

³⁶ Kabili ulucelo lwa bubili. Tekucila apo, ukwisa ikata umulumendo ku kuboko; ulucelo lwa bubili, tapali nelyo cibala pa kutwi kwakwe. Cene caliile uku pwililika.

³⁷ Inshita ishing'i tula patikisha, no kwesha ukufika kuli *ici, cilya*. Nangu. . . Mwamona, cene ni, "Ifi ifishibilo fikakonka uwa tetekela." Cene tacatile, "ngacakuti bene baka pepela abalwele." "Ngacakuti batambalika indupi shabo pa balwele, bene bakapola!" Tufwile uku kwata icitetekelo, fwe bene, mucu tulecita. Cisuma.

³⁸ Eico nomba Donavon limbi ali pano. Mule mukumanya. Wene aleeba pano, ngatali pano muno lucelo, pa lubansa lwa miputule imo. Mule mukumanya, na wene alebwishiba ubunte.

³⁹ Kabili nafimbi finshi Ninga landa? Ine ndecetekela Luka, nangu Yohane, umo, atila isonde tekuti li- . . . kate, likumanishe amabuku ayenga lembwa pafyo Wene acita pakati ka bantu muli ishi inshiku sha kulekelesha; ifyo abalwele baundapwa, bacakolwa u kukakulwa, ku makana muli bene, namacushi yalekana lekana no kupakaswa.

⁴⁰ Nomba, imwe kunse ku ncende shapa mwela, pamo pene na muno, Ninjikata pano ifingi ifya kulombelapo ukwisula iminwe ifyo fiishile ukupitila muli lamya muno lucelo, lyonse ukulila apo tubelele kuno. Kabili eico ifwe. . . Umwanda umo na makumi pabula na mutanda ifya kulombelapo nafiisa muno lucelo, ukupitila muli lamya, ukutula apo tubelele kuno. Eico natube pamo mwipepo nomba ilyo cila umo. . . Konse uko muli, kunse mu calo, tambalikeni indupi shenu umo pa munankwe, ngacakuti muli bacetekela. Nga teifyo, tambalikeni ukuboko kwenupali Baibele nangu icintu cimo kunse uko, ilyo tulepepa kuno no ko.

⁴¹ Mwebatemwikwa Shifwe waku Muulu, ubunte bunono ubwakwa Donavon Weerts, bumofye pa makana, Shikulu, yantu Imwe ku kusenamina. . . Ine na pepa ukuti Imwe mwalalolesha panshi mu mitima ya bantu bonse muno na ku ncende shapa mwela. Kabili shi bene, cila umo, bondapwe. Shi umubifi enga balekako, kabili shi benga lubulwa ku kupakaswa kwabo konse. Cipeleni, Tata. Mwi Shina lyakwa Yesu Kristu, Umwana Wenu, twalomba ici. Amen.

Twatotele Imwe, Shikulu. . . [Tapali mashiwi pa ciputulwa ca tepu—Kale.]

[Munyina Branham apwisha ukubilisha kwa cibili ukwa pa mulabasa—Kale.]

⁴² Cisuma, iyi miiku itatu kuli ine ukuba kuno muno lucelo. Mwe! Kabili, namwishiba, ca cisoswa ukuti tufwile ukufuma mu cikulwa muli nalimo twelufu, fotini baminiti, nangu icintu cimo. Na balolekeshapo bacitila, abali pa lubansa lwa muputule ubiye palya, kabili bene teti bapele ifilyo fili fyonse. Ifilyo fyesu fya citantalila. Ifwe twalikwata ifyakubikamo ifingi, namwishiba.

Eico ifwe tuli sana, ne nsansa sana ukuti twacikwata uku ukukalamba ukwa mu mupashi, ukusefya kwa munda, ngafintu Ninga wita, muno lucelo kuno pamo neli bumba ilisuma ilya baume.

⁴³ Ine kuti natemwa uku—uku sosa ukuti ifwe tuli... amapepo nakabili, mailo akasuba, kulya pa Embassy. Nomba, ifwe tukala pepelako abalwele kulya, no kulolela Lesa uku kumana naifwe. Kabili Ine ninjisa ukubikamo ulubali lwandi, ubupyungishi bwandi, mukulenga (conse cintu tungacita) uyu musonkano ukulunduluka. Te kulunduluka pantu misonkano yesu, lelo kulunduluka kwa bantu ukusanga Yesu Kristu. Uko e kulunduluka. Iili yonse imisonkano, cibe tunga lumbanya shani Lesa, shani ifintu ifingi ifikalamba fintu tumona Wene ukucita, imiku inga Wene asosa kuli ifwe mu Mupashi, nafimbipo; kano icintu cimo cafikilishiwa, imyeo imo yaletwa mu Bufumu!

⁴⁴ Kabili Munyina Shakarian acilanda a—a mashiwi ayakankala nombaline pafyo wene aletontonkanya palwa ishi nshiku shintu tule—tule ikalilamo. Ine ndecetekela icine cine no mutima wandi onse, ukuti ifwe tuleikalila fye pa kwisala kwa nshita, muli fye—mu finshingwa fyacungulo. Akasuba na kaya. Kabili tulemona ifintu filecitika munshila filecitikilamo ilelo, cinshi, cintu cayafya uku londolola ifyo inkulo imbi ikaleta. Inshiku shinono shapitapo...

⁴⁵ Lekenine mupeleko icintu cimo icinono mukushika. Bene bacitile ukupima monse mu Arizona, umo Ine njikala, ku masukulu yonse. Bene bapele abana, ukwabula ukwishiba, ukweshiwa kwa mano. Kabili kuti mwa elenganya cinshi? Uku lundapo na masukulu yakalamba na—na masukulu ya nsonso, kwali eite pasenti wa bana abali no bwafya bwa kubulisha mu matontonkanyo. Sebente pasenti muli bene ni bakatamba ba telefishoni. Mwamona, ububifi, bwene bubendelele fye pali ifwe elyo tatu... Imwe kuti mwasunguka cinshi fiishila. Kuti mwaumfwa i Shiwi lyakwa Lesa ukupunda ukususha fyene, nalyo line kuno ifwe—ifwe tule isanga abaikatwa muli fyena.

⁴⁶ Lekenine mupeleko icintu cimo ica kusungusha. Mwamona, “Te bonse abo abatila kuli Ine, ‘Shikulu, Shikulu,’ abakengilamo; lelo ni uyo u ucita ubufwayo bwakwa Tata Wandu.” Ubufwayo bwakwe e Cebo Cakwe. Ifwe kuti twaba bakapepa nganshi, uku kwata inshita ishikalamba, ukupunda, ukutoloka, muli iyi misonkano, ico tuli... Ine nshilefwaya—Ine nshilefwaya ukuba uwakusuusha. Lelo Ndi no—no mulimo wakucita kuli Lesa, noyo mulimo kuba uwa cishinka no kusosa cintu Wene alefwaya ine ukusosa. Kabili Ine ndi—Ine ndi cine cine ku citente caba California aba shipikisha na ine mu—mu kushininwa kwandi. Ngacakuti Ine nshilelanda uku shininwa kwandi, Ndi bumbi munda kabili nomba Nshili no wa cishinka na imwe. Kabili ngacakuti tekuti Mbe uwa cishinka na imwe, kuti Naba shani uwa cishinka na Lesa, pantu Ine nda mumona

no kulanda kuli imwe. Nakuba, tulacita, kuli Lesa, nao, lelo tufwile ukuba icine cine aba cishinka no bufuma cumi umo no munankwe. Ifwe icine cine tuli mu ya—yabipisha, inkulo yabipisha. Kabili mwalitala amwiminina. . .

⁴⁷ Lekenifye mupeleko icipimo cinono. “Te bonse abatila kuli Ine, ‘Shikulu, Shikulu,’ abakengilamo; lelo ni uyo u ucita ubufwayo bakwa Tata Wandu.” Yesu atile, pe sonde, “Umuntu takabe na mweo ku mukate weka, kano ku Cebo conse.” i Cebo conse! Tekutifye nombamba nelyo, i Cebo, lelo ku Cebo conse.

⁴⁸ Cali Cebo cimo i cishacetekelwe, ku yakwa Lesa. . . pa mafunde yakwa Lesa, icalengele imfwa, ubulanda, no bulwele bonse no kukalipwa kwa mutima, ku kupusa i Cebo cakwa Lesa, i Cebo cimo! Ngacakuti wene atwele umutundu wa muntu mumfwa, ku kupusa, uku kana cetekela i Cebo cimo, “cine cine,” cine cine. Lelo Wene atile cikacitika. Satana atile, “Cine cine ta cakacitike.” Lelo calicitike.

⁴⁹ Eico, tufwile ukusunga i Cebo conse icakwa Lesa. Kabili ngacakuti ubuntunse nakonse uku kucula ne fintu ifyali pa muntunse, ku kushumfwikisha, nangu—nangu uku kana cetekela i Cebo cimo, kuti twabwelelamo shani nga twapusa Cimo, ngacakuti cene calipilwe umutengo uyu onse, no umweo wa Mwana Wakwe?

. . . bengi ba itwa, . . . banono basalwa.

. . . bengi ba itwa, . . . banono basalwa.

⁵⁰ Tekuti Nsendepo ilyashi ukufuma pa, lelo pantu tatukwete inshita, lelofye ukusha naimwe icintu cimo. Natu tontonkanye pali. . .

⁵¹ Naile ubushiku bumo pamo na Munyina Shakarian, uko bale tobenkanya ing’ombe. Kabili Namwene mu—mu. . . mu labolatoli umo Munyina Shakarian antwele. Kabili ba tumpilemo inseke sha ng’ombe ilume, utunono fye. . . kwati kela akanono, akamuti ka macisa, no kubula umwiina wa shilya nseke, noku shibika pesamba lya ili ikalashi ilya shikushishe mukumoneka imiku imyanda. Kabili mwali utubulungwa twa mweo u twaletolauka mulya, muli shilya nseke. Ico, twaishiba ukuti akabulungwa kamweo kafuma ku ilume, ne lini lifuma ku nkota. Kabili naipwishe inceshi ya miti mulya, Ine natile, “Cinshi ico cilelenga kalya kantu uku toloka nga filya?”

Wene atile, “Uto e—uto e tulume twa ng’ombe no tukota.” Mwamona?

Kabili Natile, “Muli kalya kalitoni?”

Wene atile, “Ee.”

⁵² Ine natile, “Nalimo lyene mu nseke shonse kuti mwaba imintapendwa yatuko?”

Wene atile, “Oo, ee.” Mwamona? Nomba, lolekesheni.

⁵³ Nomba, ilyo ici cintu icikalamba cacitika, kulifye ilini limo i lilelolela a kabulungwa kamweo kamo pali ulya muntapendwa. Kabili tapali nangu umu u ungeshiba kabulungwa nshi, nangu lini nshi. Ngacakuti mwinga lolesha ukufyalwa kwaku mubili, cene ca nkama ukucila u—ukufyalwa kwa kuli nacisungu. Pantu, muli ishi nseke, muli lumo mulya ulwalashikilwa libela ukuba no mweo, ne shashala muli shene shili no kufwa. Kabili te lwakubalilapo ulu kumanya; ni ulu u lwakubalilapo uku kumanya ilini. Limbi ilini kuti lyaima kunuma ya nseke, nangu pakati ka nseke; akabulungwa kuti kacita cimo cine, ilini. A kabulungwa ka kulikila mu lini, no tumicila twa tuko twasusukako, naapo umungololo watampa. Kulifye kamo muli ulya mwiina onse, uwa muntapendwa, aka fikilisha, kamofye; neco cipingulwa na Maka yamo aya shaishibikwa, ku muntu. Libe imwe mwaba, cila umu, abapalana, cila kamo muli tulya tubulungwa twabafye utwapalana. Cimo cine namu nama. Cimo cine namu muntu. Cila pingwila limo ngacakuti cili no kuba umwaume, umwanakashi, uwa mushishi wakashika, uwa mushishi wa fiita, nangu cinshi. Cene cipingulwa na Lesa. Tonse tumoneka cimocine, mu bubumbo, lelo muuli kamo mulya akalashikwa ku mweo; kamo mu muntapendwa, libe tonse tuli cimocine.

⁵⁴ Ilyo Israele ashile Egupti, kwali pepi ne mintapendwa ibili iya bantu baile pa nshita imo ine. Cila umu muli bene aumfwile imbila yakwa kasesema. Cila umu muli bene amwene i Mpinda ya Mulilo. Cila umu muli bene abatishiwe muli Mose, muli Bemba wa Kashika. Cila umu muli bene alipundiile mu—mu Mupashi, ukulisha utuoma no kubutauka pa citundu ca bemba, pamo na Mirriam, ilyo Mose aimbile mu Mupashi. Bene, cila umu, banwine ku Cilibwe cimo cine ica mupashi. Bene, cila umu, baliile Mana umupya cila ubushiku. Cila umu muli bene! Lelo kwali babili abafikile ku calo, umu pa muntapendwa.

⁵⁵ Cinshi caali ubwesho? Bonse banwine mu Cilibwe cimo cine, bonse baliile umu wine Mana wa ku mupashi nga fintu ifwe tulelya muno lucelo, lelo ubwesho bwa ku Cebo bwa bashininkishe. Ilyo cafikile pa nshita yapa Kadeshe-barnea, ilyo batampile ukwabukila mu calo ca bulayo, kabili taba abwike mpaka bene baeshiwe ku Cebo. Kabili bonse ba—aba biye ikumi babwelele, no kutila, “Teti tukwanishe! Abantu baba nga. . . Ifwe tuli ngo tupaso, kuli bene, umusumba wabo uwa cingililwa ne linga likalamba. Ica kukanya na cikulisha.”

⁵⁶ Lelo Yoshua na Kalebu batalalike abantu. Batile, “Ifwe tuli abacila napa kucicita!” Cinshi? Lesa atile, lintu bene tabalaima, icalo ca bulayo, “Ine ni mupeela icalo. Ine ni mupeela cene. Cene cenu.” Lelo bali umu muli cila muntapendwa.

⁵⁷ Kuli pepi ne mintapendwa imyanda isano iya abo betwa abena Kristu mwisonde ilelo, kabili cila bushiku bupwisha inkulo imo. Kabili nomba, nga ngacakuti u Kusumbulwa

kwaishile lelo na bantu imyanda isano, isonde lyonse, benga sendwa mu Kusumbulwa? Tekuti mubale kwishiba nangu fye ukumona mwipepala, palwa bene ukuya. Kabili u Kwiisa kwakwa Shikulu Kwiisa kwa munkama. Wene akesa no kwisa sompola. Cene cikabafye abanono nganshi, mpaka . . .

⁵⁸ Ngafintu fye cali munshiku ilyo abasambi baipwishe Yesu, “Cinshi ba Kalemba basosela ukuti—ukuti Eliya afwile uku balilapo ukwisa?”

Wene atile, “Aliisa kale, kabili tamwaishibe.”

⁵⁹ Bushe mwali bala amu tontonkanya fintu abantu bacitile? Bene batwalilile ukucetekela ukuti Mo- . . . ukuti Eliya ali no kwisa. Nao ali pakati kabo, na bene ukwabula ukwishiba ico.

⁶⁰ Efyo cikaba mu Kwiisa kwa Mwana wa muntu! Bene bakacita Nankwe icintu fye cimo cine. U Mupashi wakwa Lesa uli pano. Cisuma, finshi fintu tuli no kucita Nao? Bushe tuli no kulya Mana, na fimbipo, no kukana twalilila ukuya pamulu ilyo tule kula?

⁶¹ Bushe mwalitala amumona ulubuto, ngafintu Rev. Pitts acilalanda inshita inono yapitapo, na fintu ulubuto lwingila mu mushili? Imbutu ishingi shili mulya mu mushili. Lintu Lesa aendele pa menshi, no Lubuuto, no Lubuuto lwa meseshe. Ukwakubalilapo Ukusangwapo kwakwa Lesa, ulwasoselwe u Lubuuto lwaishile ne Cebo cakwa Lesa. Kabili i Cebo cakwa Lesa e cintu ceka icileta u Lubuuto. Kabili ilyo amenshi yabwelelemo, u lubuto lwali kale mu mushili, no Lubuuto lwaletelwe imbuto isho shashele na kabulungwa muli shene, shamenene. Lesa ukupanga ukulenga Kwakwe.

⁶² Elyo nomba, pe Pasaka ulucelo kwali na lumbi u Lubuuto ulwa sanike pe sonde, ilyo u Mupashi wa Mushilo wapelwe. Kabili Wapelwe ku kuleta u Lubuuto kuli shilya Mbuto shintu Lesa, ku kwishibila libela Kwakwe, ukuti shikabako pe sonde. Ngafintu Wene aishibe ulubuto lwa ku mubili ulwa pakubala, Wene alishiba uko u Lubuto lwa ku mupashi luli. Umubili obe wali na ulala pano pene pe sonde, ilyo Lesa abalilepo ukuleta isonde ukubapo. Ifwe tuli ciputulwa ce sonde. Twali na tulala mulya. Kabili ku kwishibila libela Kwakwe Wene alishibe bwino bwino abali noku Mutemwa na bali noku Mubombela, naba shakacite. Ukwishibila libela Kwakwe kusose fyo. Ngacakuti ta kucite fyo, lyene Wene te Lesa. Wene tekuti abe Lesa ukwabula ukuba u ushipelela. Kabili ngacakuti Wene tapelela, Wene alishiba fyonse.

⁶³ Eico, mulemona abantu ukupanga ifilubo fyabo. Bala ipununa kuli cene. Bala ipuma kuli cene, kabili batontonkanya *ici* na *cilya*, lelo tacibomba bwino, tula cimona. Lelo kwaliba uku bomba bwino, uko kusanga ubufwayo bwapwililika ubwakwa Lesa no kwiminina muli bwene, cintu Lesa akwitilepo.

64 Ngafintu Munyina Jack acisosa inshita inono yapitapo palwa kuno pa—pa Pershing Square, i fimfulunganya fyonse. Umo muli *iyi* nshila, na umbi muli *ilya* nshila; kabili na palwa ba kasambilila bafya bulesa, na fimbipo, ukuti nga mulefwaya fimo ifya masambilo ya bulesa, kabiyeni kulya.

65 Ine ndemona efyo fye caba mu Hyde Park mu London. Ine nali kulya, cila muntu ali ikwatila amano yakwe. Cene e—cene e cimfulunganya ce sonde lipya mu Babylon.

66 Lelo bushe mwaci mona ngafintu—ngafintu Munyina Pitts acitwalilila ne mbila yakwe iisuma muno lucelo kuli ifwe? Ilyo acitendeka ukwenda ukufuma mu lubansa, mulya acisanga ka cananika ke Pasaka. “Mukati ka fimfulunganya fyonse,” ngafintu aci kaleta kuli ifwe, “kene takaciba ne nshila ya kusoselamo ‘ee’ nangu ‘iyo.’ Wene waciba mweo wakwa Lesa ukubekela muli kene, mukati ka fimfulunganya fyonse.” Kene kaciba palya mu kubeka kwa kako, pantu Lesa alashike kene ukuba palya. Mukati ka bulwi bonse, tapali nelyo umu uwale kamona. Bene tabamwene u kukuma ku mupashi kwa kako.

67 Kabili efyo cili ne lelo pakati ka misonkano ikalamba na mabumba, ne nkuta ne filonganino, na fimbipo. Umo aletintila inshila *iyi*, “Ifwe tufwile ukuba ba Baptisti, nangu beni ba Presbiteriani, mufwile ukuba *ici*, *cilya*, nangu *icibiye*.” Mukati ka fyonse ifi, muli iluba lile mena. Kuli a maka yakwa Lesa apa penefye pakati kesu, ayaleimishiwa pakati ka ifwe bonse. Natwimininefye no kuya lolekesha, ba miniti banono, no kuyamona uno mulungu, no kumona cene uku funguluka ku cinsofye cesu. Ifwe tule cetekela Lesa aka cicita. Bushe tamulecitefyo? [Ulukuta lwatila, “Ameni.”—Kale.]

68 Namona ukuti tufwile ukuba pesamba pali nomba. Eico natupepe, cila umu muli ifwe.

69 Mwebatemwikwa Lesa, ilyo twakontamika imitwe yesu mu Kusangwapo Kwenu, tuleumfwa ukuti tatuli abayana uku lomb. Lelo Imwe mwali tulaya ukuti, ngacakuti ifwe twaishile, Imwe tekuti mu tulekeleshe. Kabili aya mashiwi yabula umucinshi yasoswa, ukutali ne sambilisho, “umu mu muntapendwa,” lelo ku musangofye wa kwibukisha. Pakuti Imwe mwatile:

. . . ya kamfyemfye impongolo, kabili ninshila iyi nono,
i itungulula ku mweo, kabili banono aba ka isanga.

Pakuti bengi baitwa, lelo banono basalwa.

70 O Shifwe wa Muyayaya, tumeni u Lubuuto lwa Mbila nsuma ukucilinganya uyu musumba, ukupitila muli uyu mulungu wa musonkano uleisa. Kabili ngacakuti kuliko u Lubuto, munshila imo ku kupeela kwa mano Yenu Mwebene, a yakalamba, ngo kwesha uku cilanga mu nseke sha ilume ne nkota, shi yene yenga ba mu musonkano. Leken i Mupashi wa Mushilo abapeele u Lubuuto. Ifwe natwiluka ukuti inshita naipita ukucila apo

tule tontonkanishisha ukuba. Twa pepa, mwe Lesa, ukuti lintu tuleisa kuno, ukucetekelafye ukuti limbi kuli icintu cimo kuno icinga citwa icingafwilisha abantu, nangu—nangu ukwikata ilya mpaanga ya kulekelesha. Ifwe twaliishiba, ilyo icinka likesula, lyene Kakumba akesala iciibi.

⁷¹ Ngafintu cali mu nshiku shakwa Noa, ilyo membala wa kulekelesha uwa mu lupwa aletelwemo, Lesa aisele iciibi. Kabili bene baumineko no ku kunkunsha, lelo inshita yalipwile. Mwebatemwikwa Lesa, bene baali ne shuko.

Imwe mwatile, “Nine ulya Mwinshi kwi cinka.”

⁷² Kabili ifyo lwalinga ulwimbo ukufuma kuli kashika, “Bushe amakumi pabula napabula tabafulile kuli Imwe? Lelo, iyoo, kwaliko naimbi.” Wene kuti aba impanga inono iya fiita, nangu kuti aba umuntu umo umunono uwafye, kuti aba u mwanakashi munono nangu umwaume munono. Ifwe tatwishibe kuntu bali, lelo uwa kulekelesha afwile ukwisamo elyo lyene iciibi cikesalwa. Mwe Lesa, Uwaishiba ifintu fyonse, bebeteni imyeo yesu muno lucelo. No ku tutuma konse uko tufwile ukuya, ukuti twingasanga ilya iya kulekelesha, ukuti iciibi cingesalwa na Kakumba pamo ne mpaanga mukati. Cipeleni, Shikulu. Ngacakuti kuti kwaba uyo muno lelo, ngacakuti uyo u ufwile ukwisamo . . .

⁷³ “Bonse abo Tata a Mpela bakesa kuli Ine. Kabili takuli umuntu u ungesa, kano Tata Wandu amwita.”

⁷⁴ Kabili ngacakuti kuli ukutinta, nangu imyumfwile inono imo, ukuti iyi e ingaba insa kuli umo muno mwi bumba ili, pano nangu pesamba, nangu konse kuntu bene bengaba, shi bengasuka, “Ee, Shikulu, Nine ilya iinono iyaluba; kabili i ilwisha Cene, mu mweo wandi onse. Na—Na—Nacumfwa ukuti Mfwile ukwisa, nombala lelo Nde peelega ku lubali lwa kucimfiwa. Tekuti nje pamulu nangu ukwika panshi. Takuli uko Ningaya.” Oo, lekeni Kakumba mukalamba ukwisa, ukutambulula amaboko yakwe no kuleta uyo uwacingililwa mukati, uku bika pa mabeya Yakwe no ku ibwisha iya cingililwa.

⁷⁵ Limbi pali umo pano, Shikulu, u ulwele, mu mibele imo ine, untu ba shing’anga batila, “Tapali nangu cimo icinga citwa.” Wene alyeshe na maka ukupususha ene, lelo afulilwe uku mu pususha. Calicila pa cipimo cakwe. Tapali—tapali nangu cimo cintu wene engacita. Umuti wakwe nangu umwele wakwe tekuti ufiikeko. Lelo, Mwe Shikulu, takwaba icaba ukutali no kuboko Kwenu ukukalamba, kabili i Cebo Cenu e kuboko Kwenu. Eico twapepa, Lesa Wakutemwa, ukuti, muno lucelo, ilyo tucili tulelanda kuli Imwe, ukuti Imwe mwala tambulula ukuboko no kwimya ulya uushinga yafwilisha umwine, ukufuma kukufilwa kwa fyonse ifya sayanshi, ukufuma kuli ba shing’anga, lekeni bene bondapwe. Cipeleni, Shikulu.

⁷⁶ Ilyo tule tontonkanya pali Dabidi, ilyo apelwe uku loleksha pa mpaanga ishinono, ishinono fye. Lelo ubushiku bumo i cibuli caishilemo no kwikata ilya mpaanga imo iinono no ku i fumisha kunse, kabili ngacali iliile yonse (ngafintu kansa ingalya umubili onse), nangu inkalamo iikalamba. Lelo Dabidi, uushaipangenshe bwino ne—ne mfuti, nangu, uushali mushilika wa lupanga, lelo fye ne cisukushilo, akonkele ilye mpaanga. Kabili ilyo wene asangile ilya i—i nama yali mupepi no kwipaya ilye mpaanga inono, wene ayipeye ne cisukushilo. Aka canso fye akanono akafye na kapimfya ka mukupo ne ntambo, kabili, lelo wene ali ne cicetekelo muli kene.

⁷⁷ Ifwe tatwakwata aba mano abakalamba pakati kesu, Shikulu. Tuli bantu baicefya ne pepo lyaicefya, lelo ifwe tuleisa muno lucelo uku konka i mpaanga shakwa Tata. Ulya mwanakashi wale endauka mu misebo, uwapelelwa, uku peepa fwaka, ukwasha ukusanga umutende muli fwaka; ulya mwaume uwa nunsha ku musukupala no kwesha uku ubwekeshapo, lelo umulwani ali mwikatilila; ulya mukashana nangu ulya mulumendo u waesha ukucita icalungama, uyo uushinga sangafye amaka ya kuputuka ku cintu icalubana; ifwe twaisa mwi Shina lyakwa Shikulu Yesu, ukupokolola ilya mpaanga muno lucelo. Twa kanya umulwani; pantu cintu ica anguka, icisukushilo, i pepo, lelo tuleisa ku kubwasha ulya umo kwi cinka lyakwa Tata, pakuti tukaasukile pali ifyo fintu mwabika mu maboko yesu. Leken i nomba amaka yakwa Lesa yakumye citetekelo, mukati ka mitima ya bantu, kabili lekeni uyo mweo wa luba ubwele muno lucelo. Leken i amesho ya uyu mweo ya mulekeko, uku mulubula. Kabili lekeni aisange uwacingililwa pa mabeya ya Mwine, uku twalwa ku bucingo nakabili. Twalombe ci mwi Shina lyakwa Yesu. Amen i.

⁷⁸ Lesa amipale bonse. Mpaka Nka mumone mailo, Nala alwila ukulongana kuli Munyina Shakarian. [Tapali mashiwi pa ciputulwa ca tepu—Kale.]

[Munyina Branham apwisha iciputulwa ca butatu—Kale.]

⁷⁹ Ici, Ine—Ine ndesubila ukuti mwala...ukuti Ine nalisangilapo ukusenamina mu cinso cakwa Lesa na kuli imwe, ukucetekela ukuti Ine kuti naiminina kuno uku mweba icintu cimo icili icilubo. Ine nimpita pa bushiku bwakufyalwa bwalenga amakumi yasano na mutanda, ubushiku bwapitile. Iyi tailifye i Mbila ya mwaume umukote. Ine nacetekela iyi ukutula lintu nali kalume. Kabili ngacakuti ici te cishinka, Ine naba umuntu umupumbu nganshi Lesa akwete pano isonde. Ine napela umweo wandi onse kuli uyu Mulimo. Kabili lekeni Nsose ici no bufuma cumi: Ine ngacakuti nakwete imyeo amakana ikumi, tekuti Ntale kwalula itontonkanyo lyandi.

⁸⁰ Nomba, ubundapishi bwaaba mupepi no muntu onse. Ibukisheni, ubundapishi bwaaba muli imwe. Lesa abikile mu

muti wa mapici i pici lyonse ilikabaamo, lintu Wene aubyele mwi Bala. Mwamona, imwe fye . . . u muti wa mapici nangu u muti wa ma aposhi, nangu u muti wa fisabo, fifwilefye ukumena, ku kunwa amenshi ukufuma mu mushili. Nomba cila umo muli imwe alikwata ayo maka muli imwe, ukumikakula, pakuti ni Lesa, apo mwali limbwa muli Kristu ku lubatisho (te lubatisho lwaku menshi), ulubatisho lwaku mupashi. Tamwisa muli Kristu ku lubatisho lwaku menshi. Ku lubatisho lwa mupashi!

⁸¹ Mailo akasuba, Shikulu nga atemwa, Nkala landa pali ico, *munshila* ne *fyo* sana Cene cibomfiwa. Tuka cikwata mu kasuba pakuti ciika cilinganya amapepo yenu ayali yonse.

⁸² Nomba lolesheni, cila umo muli imwe muno eminine nga abacetekela, mwamona, kanshi u Mweo uwali muli Kristu uli muli imwe. Kuti wacita, ngacakuti kuti mwacimonafye!

⁸³ Mulimo wakwa ciwa uku mucilikila kuli Ico, uku mupofwisha. Wene kuti aleka fye imwe ukupofula, ekuti, mwamona, imwe mwimona kuntu muleya lyene. Umuntu uupofwile tekuti eshibe kuntu wene aleya, wene afwile ukufwaya ukwishiba ukufuma ku muntu umo uunga mona. Mpaka fye ifwe ukwishiba, umuntu umo afwile ukutweba ico i Cishinka cili.

⁸⁴ Kabili Kristu afwilile imwe, na imwe mwali limbulwa ukufuma mwisonde ukwingila muli Kristu. Na fyonse fintu mulekabila filifye mukati kenu, ku lubatisho lwa Mupashi wa Mushilo. Bushe ico tacilungeme? Nomba icintufye mufwile ukucita kwamba ukunwa kuli Ico.

⁸⁵ Kabili ilyo u muti ulenwa, ulatendeka ukupusha amabula ya uko, ubuluba bwa uko, butwasha ifisabo fya uko cila mwaka. Icisabo tacaba mu mushili; icisabo caba mu cilimwa. Nibanga baumfwa ico, tileni “ameni.” [Ulukuta lwatila, “Ameni.”—Kale.] Eico, mwamona, icisabo caba mu cilimwa, ne cilimwa conse cifwile u kunwa ukufuma ku kamfukwemfukwe ka ciko. Ilyo imfula yaisa, ukupela cilya cilimwa, umweo, ku kunwako. Kabili, ilyo cilenwa, cilekula.

⁸⁶ Kabili cilekula mpaka cafika ku buluba, kwatifye u Lukuta lucita, u kubalula muli ino nkulo.

⁸⁷ Kabili, ilyo tulenwa, tule kula. Lelo ngacakuti i cilimwa cakana ukunwa, ninshi i cilimwa tekuti cikule. Kabili ngacakuti imwe kuti mwa cicetekelafye nomba, cila muntu!

⁸⁸ Nakuba, namwishiba ifyo Shikulu acita, ukulanga ifintu ifya lekana lekana, pafyo wacita ne fyo ta walefwaikwa ukucita, na fimbipo, mu musonkano. Ifwe twacila subila ukuti Mupashi wa Mushilo alewila pali ifwe muno lucelo no kucite fyo, lintu twaciminina. Lelo Nacitwalilila ukulolela.

⁸⁹ Ndetontonkanya ku sakamana, ukutontonkanya ukuti pesamba balefwaya ifwe ukufuma muno, mwamona. Lelo bene balefwaya ifwe; ifwe natucelwa nomba.

⁹⁰ Lelo cetekeleni ici, ne mitima yenu yonse. Namulomba citeni ico. Ngacakuti Ine—ngacakuti Ine ninsanga ububile ku cinso cenu, ngo muntu wa cishinka, cetekeleni ici. Nomba tambalikeni indupi pali—pali umo no munankwe.

⁹¹ Nomba moneni, nomba, Baibele tayatila, “Ifi fishibilo fika konka William Branham.” Tayatile, “Fikakonka Oral Roberts fye.” Tayatila, “Fikakonka Munyina Kopp,” nangu umuntu umo.

⁹² “Ifi fishibilo fikakonka abo,” mubwingi, “aba cetekela. Ngacakuti batambalika indupi shabo pa balwele, nabo bakondapwa.” Ni yalya maka yakwa Lesa ayali muli imwe, ayaleta Umweo ku muntu mubikilepo ulupi lwenu, intulo ipela Umweo wa Mupashi wa Mushilo.

⁹³ Mwebatemwikwa Lesa, mwi Shina lyakwa Yesu Kristu, muli ino nshita ya kakata ilyo u lukuta...lekeni beminine pali aka kashita kanono, ukwabula umwenso, kabili lekeni a Maka aya imishe Kristu ukufuma ku nshinshi, yapele kuli bene nomba i Cishinka ca Mbilansuma, cakuti ukulashika kwakwa Yesu kwali, ngacakuti bene “bakatambalika indupi pa balwele, nabo bakondapwa.” Leken amaka ya ngulu iili yonse, ubulwele bonse, akashishi kabulwele konse, ukupakaswa konse, icintu conse icicusha ica citika ku bantu, lekeni cene cifumepo ili line ku citetekelo. Nga bantu abacetekela, ifwe twacilombela mwi Shina lyakwa Yesu Kristu. Amen.

⁹⁴ Nomba imyeni amaboko yenu no kupela Wene amalumbo, ngacakuti mulecetekela ukuti Wene na cicita.

⁹⁵ Mwebatemwikwa Lesa, uyu mwana alafwa, Shikulu, kano ici cicitwe. Ine nasuusha ici cifundo, mwi Shina lyakwa Yesu Kristu. Leken cene cilekeko ku mwana wa kaele. Amen.

Nomba, ba shing’anga balyesha, kabili balifilwa. Cetekela fye.



UMO MU MUNTAPENDWA BEM65-0424

(One In A Million)

Iyi Mbila na Munyina William Marrion Branham yaletelwe intendekelo mu Cibelushi ulucelo, Shinde 24, 1965, ku mwikulo waba Full Gospel Businessmen's Fellowship International pa Clifton's Cafeteria mu Los Angeles, California, U.S.A., yafumishiwa muli tape iyambulwa kabili yalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2018 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org